

മി. സുനീൽ: ബഹുമാന്യനായ ശ്രീ. വി. എസ്. അച്ചുതാനന്ദൻ 93 വയസ്സ് പൂർത്തീകരിക്കുന്ന ദിവസമാണിത്. അദ്ദേഹത്തിന് സഭയിലിരിക്കുന്ന എല്ലാവരുടെയും പേരിൽ അനുഭവദാനങ്ങൾ അറിയിക്കുകയാണ്.

ശ്രദ്ധക്ഷണിക്കൽ

പരിസ്ഥിതിലോല പ്രദേശങ്ങളുടെ പട്ടികയിൽനിന്നും ജനവാസ പ്രദേശങ്ങളെ ഒഴിപ്പിക്കുന്നത് സംബന്ധിച്ച്

ശ്രീ. രാജ എബ്രഹാം: സർ, ഞാൻ ആദ്യംതന്നെ ശ്രീ. വി. എസ്. അച്ചുതാനന്ദൻ ജന്മദിനാശംസകൾ നേരുകയാണ്. ഇത് സമയം കുറച്ചെടുത്ത ഒരു വിഷയമാണ്. ഇവിടെ ഞാൻ ഈ വിഷയം ഉന്നയിക്കാനുള്ള പ്രധാനപ്പെട്ട കാരണം, കസ്തൂരിരംഗൻ റിപ്പോർട്ടിന്റെ അടിസ്ഥാനത്തിൽ കേന്ദ്രഗവൺമെന്റ് അന്തിമവിജ്ഞാപനം പുറപ്പെടുവിക്കുന്നതിന് മുൻപ് സംസ്ഥാനങ്ങളിൽ ഒരുതവണകൂടി തെളിവെടുപ്പ് നടത്തുമെന്ന് കേന്ദ്രപരിസ്ഥിതി വകുപ്പുമന്ത്രി പ്രഖ്യാപിച്ചിരിക്കുകയാണ്. നേരത്തെ ശ്രീ. പ്രകാശ് ജാവേദ്കർ ആണ് പരിസ്ഥിതി മന്ത്രിയെങ്കിൽ ഇപ്പോൾ അദ്ദേഹത്തിന് പകരം വന്നിരിക്കുന്ന ഒരു മന്ത്രിയാണ് സംസ്ഥാനങ്ങളിൽ പുതിയ ഒരു തെളിവെടുപ്പുകൂടി നടത്തുമെന്നുള്ള

പ്രഖ്യാപനം നടത്തിയിരിക്കുന്നത്. അതിനകത്തെ അപകടകരമായ ഒരു വസ്തുത, ആദ്യം പുറപ്പെടുവിച്ച റിപ്പോർട്ടാണ് ഗാഡ്ഗിൽ റിപ്പോർട്ട്. ആ ഗാഡ്ഗിൽ റിപ്പോർട്ടുകൂടി വീണ്ടും പരിഗണിക്കാൻ സാധ്യതയുണ്ടെന്ന് കേന്ദ്രസർക്കാർ ഇപ്പോൾ അഭിപ്രായപ്പെട്ടിരിക്കുകയാണ്. ഗാഡ്ഗിൽ റിപ്പോർട്ടിനെ സംബന്ധിച്ച് വലിയ പരാതികളുണ്ടായിരുന്നു. ഗാഡ്ഗിൽ റിപ്പോർട്ട് നടപ്പാക്കിയാൽ കേരളത്തിന്റെ പകുതിയോളം വരുന്ന പ്രദേശങ്ങൾ നോട്ടീഫൈഡ് ഏരിയ ആകും. കസ്തൂരിരംഗൻ റിപ്പോർട്ട് പ്രകാരം 123 വില്ലേജുകളാണ് ഈ പ്രശ്നം ബാധിക്കുന്നത്. ഇവിടെ ക്യാറിയുടെ പ്രശ്നം മാത്രമല്ല ഉണ്ടാകുന്നത്. കഴിഞ്ഞദിവസം ശ്രീ. എസ്. രാജേന്ദ്രൻ ഇവിടെ ഒരു ശ്രദ്ധ ക്ഷണിക്കൽ പ്രമേയം അവതരിപ്പിക്കുകയുണ്ടായി. ഈ റിപ്പോർട്ട് വന്നതിനുശേഷം One earth One life എന്നു പറയുന്ന പരിസ്ഥിതി സംഘടന കൊടുത്ത കേസിനെത്തുടർന്ന് ദേവികുളം നിയോജകമണ്ഡലത്തിലെ 8 വില്ലേജുകളിൽ ഒരു കാര്യവും നടപ്പാക്കാൻ കഴിയില്ല. എന്റെ മണ്ഡലത്തിൽ പെരിനാട് ഉൾപ്പെടെയുള്ള വില്ലേജുകളിൽ തടിമുറിക്കാൻ കഴിയില്ല. പട്ടയഭൂമിയിലെ തടി ഔദ്യോഗികമായി മുറിക്കാൻ കഴിയാത്ത രൂപത്തിൽ നോട്ടീഫൈ ചെയ്തിരിക്കുകയാണ്. ബഹുമാനപ്പെട്ട വനംവകുപ്പുമന്ത്രി

കഴിഞ്ഞദിവസം വനത്തിന്റെ ഡിമാന്റിന്റെ മറുപടിയിൽ ഇത് ചൂണ്ടിക്കാണിക്കുകയുണ്ടായി. കേരളത്തിൽ നോട്ടീഫൈഡ് അല്ലാത്ത വില്ലേജുകളിലെ 28 ഇനം മരങ്ങൾ മുറിക്കുന്നതിന് ഇപ്പോൾ യാതൊരു തടസ്സവുമില്ല. എന്നുപറഞ്ഞാൽ ഇപ്പോൾ ഫലത്തിൽ ഈ 123 വില്ലേജുകളും നോട്ടീഫൈഡായിക്കഴിഞ്ഞിരിക്കുന്നു. കസ്തുരിരംഗൻ റിപ്പോർട്ടിന്റെ അന്തിമവിജ്ഞാപനം കേന്ദ്രഗവൺമെന്റ് പുറപ്പെടുവിച്ചിട്ടില്ല. കേന്ദ്രഗവൺമെന്റ് അന്തിമവിജ്ഞാപനം പുറപ്പെടുവിച്ചതിനുശേഷം ഗ്രീൻ ട്രൈബ്യൂണൽ പരിശോധിക്കും. ഈ വിജ്ഞാപനം അംഗീകരിക്കണമോ വേണ്ടയോ എന്നതാണ് യഥാർത്ഥത്തിലുള്ള ചിത്രം. ഈ ചിത്രത്തിന് മുമ്പാണ് ശ്രീ. കോടിയേരി ബാലകൃഷ്ണൻ അന്ന് അവതരിപ്പിച്ച പ്രമേയം. ഏകപക്ഷീയമായി സഭ പാസ്സാക്കിയ ആ പ്രമേയത്തിൽ നമ്മൾ നിൽക്കുകയാണ്. അതിൽ ചർച്ചചെയ്ത പ്രധാനപ്പെട്ട പ്രശ്നം ജനവാസപ്രദേശങ്ങളെ ഒഴിവാക്കണമെന്നതന്നെയാണ്. ഈ 123 വില്ലേജുകളുടെ കാര്യത്തിൽ ജനവാസ പ്രദേശങ്ങളെ പൂർണ്ണമായി ഒഴിവാക്കുന്നില്ല. ഉമ്മൻ വി. ഉമ്മൻ കമ്മീഷൻ റിപ്പോർട്ടിനകത്തും ഈ ജനവാസപ്രദേശങ്ങൾ ഉൾപ്പെടുത്തിയിരിക്കുകയാണ്. ഞാൻ പ്രധാനമായും ചൂണ്ടിക്കാട്ടുന്നത് പുതിയ

കമ്മീഷനെ കേന്ദ്രഗവൺമെന്റ് നിയോഗിക്കുന്ന സാഹചര്യത്തിൽ....., ഉമ്മൻ വി. ഉമ്മൻ കമ്മീഷനെ പിരിച്ചുവിടണമെന്ന് ഞാൻ പറയുന്നില്ല; അത് വളരെ നല്ല പ്രവർത്തനം നടത്തിയ ഒരു കമ്മീഷനാണ്; അതിൽ സംസ്ഥാന ഗവൺമെന്റിന്റെ നിലപാടുണ്ടാകണം. വനപ്രദേശങ്ങളുടെ പുറത്തുള്ള ജനവാസപ്രദേശങ്ങളെ ഇ.എസ്.എ.-യുടെ പരിധിയിൽ നിന്നും ഒഴിവാക്കണം. അല്ലെങ്കിൽ മലയോരമേഖലയിൽ ജനജീവിതം പൂർണ്ണമായും സ്തംഭിക്കാൻ പോകുകയാണ്. ഇത് പത്തോ ഇരുപതോ വർഷം മുൻപുള്ള ഒരു അജണ്ടയാണ്. ഈ അജണ്ട നടപ്പാക്കിയത് ആരാണ്? ഇവിടെ കർഷക പ്രേമം പറഞ്ഞതുകേട്ടു. നമുക്ക് അംഗീകരിക്കാം. പക്ഷെ കേന്ദ്രമന്ത്രി ശ്രീ. ജയറാം രമേശ് ആണ് ഈ ജനവിരുദ്ധ ഗാഡ്ഗിൽ റിപ്പോർട്ട് രാജ്യത്ത് അവതരിപ്പിച്ചത്. ശ്രീ. ജയറാം രമേശ് മാത്രമല്ല, ഇവിടെ ധാരാളം പരിസ്ഥിതി സംഘടനകൾ ഉണ്ട്. സുപ്രീം കോടതിയിലാണെങ്കിലും ഇന്ത്യയിലെ ഏത് ഹൈക്കോടതിയിലാണെങ്കിലും എത്ര ലക്ഷം രൂപ വേണമെങ്കിലും മുടക്കി കേസ് നടത്താൻ ഈ പരിസ്ഥിതി സംഘടനയ്ക്ക് കഴിയുന്നു. എവിടെ നിന്നാണ് അവർക്ക് ഈ പണം കിട്ടുന്നത്. പ്രധാനമന്ത്രിയായിരുന്നപ്പോൾ ശ്രീ. മൻമോഹൻ സിംഗ് ആണ് ആദ്യമായി

കൂടുംകൂടും സമരം തുറന്നുകൊണ്ടിരിക്കുക. ഇവിടെ സമരം ചെയ്ത പല പരിസ്ഥിതി സംഘടനകൾക്കും കോടിക്കണക്കിന് വിദേശ പണം ഒഴുകി വരുന്നുണ്ടെന്ന് അദ്ദേഹം പറഞ്ഞു. പിന്നീട് ശ്രീ. നരേന്ദ്ര മോദിയും ഇതേ സ്റ്റേറ്റുമെന്റ് തന്നെ നടത്തുകയുണ്ടായി. എല്ലാ പരിസ്ഥിതി സംഘടനകളും വിദേശപണം വാങ്ങി പ്രവർത്തിക്കുന്നുവെന്ന് ഞാൻ പറയില്ല. നിർഭാഗ്യവശാൽ 90 ശതമാനം പരിസ്ഥിതി സംഘടനകളും വിദേശപണം വാങ്ങുന്ന, കാർബൺ ക്രെഡിറ്റ് ഫണ്ട് വാങ്ങുന്ന സംഘടനകളാണ്. ബാംഗ്ലൂർ കേന്ദ്രമാക്കിയുള്ള അശോക ട്രസ്റ്റ് എന്ന സംഘടനയാണ് വിദേശ പണത്തിന്റെ സ്ത്രോതസ്. ദൗർഭാഗ്യവശാൽ നമ്മുടെ പ്രിയപ്പെട്ട ജയറാം രമേശ് ആ സംഘടനയുടെ പേരാണ് ആണ്. കോടാനുകോടി രൂപയാണ് ഇവിടെ ഒഴുകുന്നത്. (..ബഹളം..) ഈ കാർബൺ ക്രെഡിറ്റ് ഫണ്ട് ലഭിക്കാൻ വേണ്ടി... നല്ല പരിസ്ഥിതി സംഘടനകളെ ഞാൻ ഒഴിവാക്കുകയാണ്. (ബഹളം)... ശ്രീ. പി.ടി. തോമസിന് നോവൂം. ശ്രീ. പി.ടി. തോമസിന് ഇടുക്കി വിടേണ്ടിവന്നത് ഈ പ്രശ്നം കൊണ്ടാണ്. അതിലേയ്ക്കൊന്നും ഞാൻ കടക്കുന്നില്ല. അതുകൊണ്ട് ഈ റിപ്പോർട്ട് പൂർണ്ണമായും തള്ളിക്കളയണം. സംസ്ഥാന ഗവൺമെന്റ്

ആ നിലപാടിലേയ്ക്ക് വരണം. ജനങ്ങളാണ് പ്രധാനം. മൃഗങ്ങളും വനങ്ങളും വേണം. പക്ഷെ ജനങ്ങളെ ഒഴിവാക്കിക്കൊണ്ട് മൃഗങ്ങൾക്കും വനങ്ങൾക്കും വേണ്ടിയുള്ള ഒരു നയത്തെയും അംഗീകരിക്കാൻ കഴിയില്ല. അതുകൊണ്ട് സംസ്ഥാന ഗവൺമെന്റ് ഈ നയത്തിനകത്ത് മാറ്റം വരുത്തണം. 123 വില്ലേജുകൾ എന്ന സങ്കല്പം ഒഴിവാക്കിക്കൊണ്ട് വനപ്രദേശം മാത്രം ഇ.എസ്.എ.യുടെ പരിധിയിൽ ഉൾപ്പെടുത്തണമെന്നതാണ് എന്റെ ഡിമാന്റ്.

ശ്രീ. പി. ടി. തോമസ്: സർ, പോയിന്റ് ഓഫ് ഓർഡർ. ചട്ടം 303. ഇവിടെ

ശ്രീ. രാജു എബ്രഹാം രാജ്യത്തുള്ള പരിസ്ഥിതി സംഘടനകളിൽ 90 ശതമാനവും തട്ടിപ്പനടത്തുന്നവരാണ്, വിദേശപണം പറ്റുന്നവരാണെന്ന ഏറ്റവും തെറ്റായ പ്രസ്താവന നടത്തിയിരിക്കുകയാണ്. പരിണതപ്രജ്ഞനായ ബഹുമാനപ്പെട്ട മെമ്പർ അങ്ങനെയൊന്നും പറയരുത്. ഈ നാടിനെ രക്ഷിക്കാൻ വേണ്ടി ഈ രംഗത്ത് പ്രവർത്തിക്കുന്ന ആളുകളെ മോശമായി ചിത്രീകരിക്കാൻ പാടില്ല. ഇവിടെ സുരേന്ദ്രനാഥ് എന്ന ഒരു എം. എൽ.എ. ഉണ്ടായിരുന്നു. ഒരുപക്ഷെ അത് ശ്രീ. രാജു എബ്രഹാമിന് ഓർമ്മയുണ്ടാകില്ല. അതുകൊണ്ട് ആ പ്രസ്താവന പിൻവലിക്കണം.

അതോടൊപ്പംതന്നെ ശ്രീ. ജയറാം രമേശിനെ പോലെ ലോകം ആദരിക്കുന്ന വളരെ ഉന്നതനായ കാഴ്ചപ്പാടുള്ള മന്ത്രിയെ മോശമായി ചിത്രീകരിക്കുന്ന നടപടി ശരിയല്ല. കാർബൺ ക്രെഡിറ്റ് ഫണ്ട് വാങ്ങിയിട്ടുണ്ടെങ്കിൽ അത് ക്യാറി മാഫിയയുടെ ഏജന്റായി പ്രവർത്തിക്കുന്ന വല്ലവരുമായിരിക്കും. അല്ലാതെ ആരും വാങ്ങിയിട്ടില്ല. ആ പ്രസ്താവന പിൻവലിക്കണം.

മി. സ്പീക്കർ: അങ്ങയുടെ പോയിന്റ് ഓഫ് ഓർഡർ നിലനിൽക്കുന്നതല്ല.

സഭയുടെ കാര്യനിർവ്വഹണവുമായി ബന്ധപ്പെട്ടതാണ് ചട്ടം 303. പ്ലീസ്.. ഇരിക്കൂ..പ്ലീസ്.....

ശ്രീ. എസ്. രാജേന്ദ്രൻ: സർ, പോയിന്റ് ഓഫ് ഓർഡർ... ചട്ടം 307

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും

സാംസ്കാരികവും പാർലമെന്ററികാര്യവും വകുപ്പുമന്ത്രി (ശ്രീ. എ. കെ. ബാലൻ): ചട്ടം

307 എന്നുപറയുന്നത് രേഖയിൽനിന്നും ഒഴിവാക്കുന്നത് സംബന്ധിച്ചാണ്.

ബഹുമാനപ്പെട്ട സ്പീക്കർ പരിശോധിച്ചിട്ട് ഒഴിവാക്കണമെങ്കിൽ ഒഴിവാക്കാം, കൂട്ടി

ചേർക്കണമെങ്കിൽ കൂട്ടി ചേർക്കാം.

മി. സ്പീക്കർ: കൂട്ടിച്ചേർക്കാൻ വകുപ്പില്ല.

മുഖ്യമന്ത്രിക്കുവേണ്ടി പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി (ശ്രീ. എ. കെ. ബാലൻ): ഗാഡ്ഗിൽ കമ്മീഷൻ റിപ്പോർട്ടിലും കസ്റ്ററിരംഗൻ റിപ്പോർട്ടിലും ഭരണപക്ഷത്തുള്ളവർക്കും പ്രതിപക്ഷത്തുള്ളവർക്കും consensus ഉള്ളതും ഇല്ലാത്തതുമായ ഭാഗങ്ങളുണ്ട്. അതൊരു യാഥാർത്ഥ്യമാണ്. അതിൽ എക്സ്പ്ലഷണലായ നിലപാട് സ്വീകരിക്കുന്ന ആളാണ് ബഹുമാനപ്പെട്ട പി. ടി. തോമസ്. അക്കാര്യത്തിൽ ഒരു സംശയവുമില്ല. ആദ്യംമുതൽ അദ്ദേഹത്തിന് ഒരു നിലപാടുണ്ട്. അതായിരിക്കില്ല ശ്രീ. മുരളീധരനുള്ളത്. ശ്രീ. രാജു എബ്രഹാം സൂചിപ്പിച്ചതുപോലെ ഇതിന്റെ ഒറിജിൻ എന്നുപറയുന്നത് ആതിരപ്പിള്ളിയുമായി ബന്ധപ്പെട്ടുള്ളതാണ്. നമുക്ക് മൂന്നു പ്രാവശ്യം കേന്ദ്ര വനം-പരിസ്ഥിതി മന്ത്രാലയത്തിന്റെ ക്ലിയറൻസ് കിട്ടി. ഞാൻ വൈദ്യുതി വകുപ്പ് മന്ത്രിയായിരുന്ന സമയത്ത് ബഹുമാനപ്പെട്ട ശ്രീ. ജയറാം രമേശിന്റെ അടുത്ത് പോയി നടപടികളുമായി മുന്നോട്ടുപോയിക്കൂടെ എന്ന് ചോദിച്ചപ്പോഴാണ് അതിശക്തമായ

എതിർപ്പ് അറിയിക്കുന്നത്. നൽകിയിട്ടുള്ള പരിസ്ഥിതി ക്ലിയറൻസ് revoke ചെയ്യാൻ പോകുകയാണെന്നും പറഞ്ഞു. അതിനുള്ള കാരണമെന്താണെന്ന് ഞാൻ ചോദിച്ചു. ടി. കെ. നായർ എതിരാണെന്നാണ് അദ്ദേഹം പറഞ്ഞത്. ഞാൻ വിവരാവകാശ കമ്മീഷൻ മുഖേന ചോദിച്ചു. ഫയൽവരുത്തി നോക്കുമ്പോൾ അത് ശരിയാണ്. ടി. കെ. നായർ അതിന് എതിരായിരുന്നു, അതുകൊണ്ട് അതിനോടാണ് എനിക്ക് യോജിപ്പുള്ളതെന്നു പറഞ്ഞുകൊണ്ട് ഒരു എക്സിക്യൂട്ടീവ് ഓർഡർ ഇറക്കിയിരിക്കുകയാണ്. അതിന്റെ ഭാഗമായിട്ടാണ് പരിസ്ഥിതി ക്ലിയറൻസ് കേന്ദ്ര സംസ്ഥാന ഗവൺമെന്റുകൾ കൊടുത്തിട്ടുപോലും ബഹുമാനപ്പെട്ട അന്നത്തെ വനം-പരിസ്ഥിതി വകുപ്പുമന്ത്രി അത് revoke ചെയ്തത്. ഒരു നടപടിക്രമവും പൂർത്തീകരിക്കാതെ ആർബിട്രറിയായാണ് അത് ചെയ്തത്. അതിനുശേഷം ഗാഡ്ഗിൽ കമ്മീഷനെ നിയമിച്ചു. ഗാഡ്ഗിൽ കമ്മീഷനെ നിയമിക്കുന്നതിന്റെ പ്രധാന ഉദ്ദേശ്യം ഡാമുകളായിരുന്നു. ആതിരപ്പിള്ളിയിൽ എത്രപ്രാവശ്യം വന്നാണ് തെളിവെടുപ്പ് നടത്തിയത്. അതിലേയ്ക്കൊന്നും ഞാൻ കടക്കുന്നില്ല. ഇതുമായി ബന്ധപ്പെട്ടുകൊണ്ട് 30.01.2012-ൽ സംസ്ഥാന ഗവൺമെന്റ് കേന്ദ്ര ഗവൺമെന്റിനെ

അഭിപ്രായം അറിയിച്ചു. അതിൽ ഗാഡ്ഗിൽ കമ്മിറ്റിയുമായി ബന്ധപ്പെട്ടുകൊണ്ട് ഞങ്ങൾക്ക് അംഗീകരിക്കാൻ പറ്റാത്ത ആറു കാര്യങ്ങൾ പറഞ്ഞു. അത് യു.ഡി.എഫ്.-ന്റെ കാലത്താണ്. ആ സമയത്താണ് ഇതിന്റെ പ്രത്യാഘാതം എന്താണെന്ന് പൊതുസമൂഹം അറിയുന്നത്. ഒന്ന്, പശ്ചിമഘട്ട അതിർത്തി നിർണ്ണയത്തിലെ അശാസ്ത്രീയത നമ്മൾ ചൂണ്ടിക്കാണിച്ചു. രണ്ട്, അശാസ്ത്രീയമായ സോണിംഗ് നിർണ്ണയം, മൂന്ന്, ഈ സോണിംഗിൽ ചില പ്രവർത്തികൾ നിരോധിക്കുന്നതുമൂലമുണ്ടാകുന്ന പ്രത്യാഘാതങ്ങൾ, നാല്, ചെറിയ സമയത്തിനുള്ളിൽ കാർഷിക രീതി രാസ വളത്തിൽ നിന്നും ജൈവ വളത്തിലേയ്ക്കുള്ള മാറ്റം അതിന്റെ അപ്രായോഗിക അന്ന് ചൂണ്ടിക്കാണിച്ചു. അഞ്ച്, നിയന്ത്രിത പ്രദേശത്ത് ഡാം പദ്ധതി നിരോധനം. 35 വർഷം മുതൽ 50 വർഷം വരെയുള്ള ഡാമുകൾ പൊളിച്ചു മാറ്റുക. മുല്ലപ്പെരിയാർ പ്രശ്നത്തിൽ ഇത് വളരെ പ്രസക്തിയുള്ളതായി തോന്നിയതാണ്. പക്ഷെ ഇത് നമുക്ക് ഒരിക്കലും അംഗീകരിക്കാൻ പറ്റില്ല. പിന്നീടാണ് കസ്തുരിരംഗൻ വരുന്നത്. കസ്തുരിരംഗൻ പരിസ്ഥിതിയുമായി ബന്ധപ്പെട്ട അതിപ്രഗത്ഭനായ ഒരു ശാസ്ത്രജ്ഞനാണെന്നുള്ളൊരു

അഭിപ്രായം എനിക്കില്ല. അദ്ദേഹം ബഹിരാകാശ ശാസ്ത്രജ്ഞനാണ്.

സ്വാഭാവികമായും അതിന്റെ കുറവ് ഇതിനകത്തുണ്ടായിരുന്നു. ഗാഡ്ഗിൽ കമ്മീഷൻ

റിപ്പോർട്ടിനെക്കാളും കൂറെക്കൂടി അംഗീകരിക്കാൻ പറ്റാത്ത ഭാഗങ്ങളാണ് അതിൽ

വന്നിരിക്കുന്നത്. അതിനുശേഷമാണ് അതുമായി ബന്ധപ്പെട്ട ഒരു പ്രമേയം

പാസാക്കി ഒരു പൊതു കൺസെൻസസോടു കൂടി നമ്മൾ അയച്ചത്. ഇപ്പോഴും

അതിൽ തന്നെ നിൽക്കുകയാണ്. ഭരണ പ്രതിപക്ഷ ഭേദമെന്യേ യാതൊരു

അഭിപ്രായ വ്യത്യാസവുമില്ല. വ്യക്തികൾക്ക് അഭിപ്രായ വ്യത്യാസമുണ്ടാകും.

പ്രതിപക്ഷത്തിന്റെയും ഭരണപക്ഷത്തിന്റെയും ആൾക്കാർക്ക് ഉണ്ടാകും. പക്ഷെ

പ്രതിപക്ഷത്തിന്റെയും ഭരണപക്ഷത്തിന്റെയും ഒരു പൊതു consensus ഈ റിപ്പോർട്ട്

നടപ്പിലാക്കാൻ കഴിയില്ലായെന്നുള്ളതാണ്. അത് കേരളത്തിലെ 123

വില്ലേജുകളിലെ പാവപ്പെട്ട കൃഷിക്കാരെയും വികസനത്തെയും ബാധിക്കുമെന്നും മറ്റു

പ്രത്യാഘാതങ്ങൾ ഉണ്ടാക്കുമെന്നും അന്നത്തെ പ്രതിപക്ഷ ഉപനേതാവ്

ബഹുമാനപ്പെട്ട കോടിയേരി ബാലകൃഷ്ണന്റെ പ്രമേയത്തിൽ പറഞ്ഞ അതേ

കാര്യങ്ങൾ ഒരിക്കൽ കൂടി അടിവരയിട്ടുകൊണ്ട് പറയാൻ ഞാൻ

നിർബന്ധിക്കപ്പെടുകയാണ്. അതിൽനിന്നും ഒരു മാറ്റവും ഇല്ല. കസ്റ്റിറോഗൻ റിപ്പോർട്ടിന്റെ അടിസ്ഥാനത്തിൽ കേരളത്തിലെ 123 വില്ലേജുകളിലായി 13108 ചതുരശ്ര കിലോമീറ്ററാണ് പരിസ്ഥിതി ലോല പ്രദേശമായി കണക്കാക്കിയിരുന്നത്. തുടർന്ന് സംസ്ഥാന സർക്കാർ 3114.3 ചതുരശ്ര കിലോമീറ്റർ കുറവ് ചെയ്ത് 9107 ചതുരശ്ര കിലോമീറ്റർ വനമേഖലയും 856.70 ചതുരശ്ര കിലോമീറ്റർ വനേതര മേഖലയായും ഉൾപ്പെടുന്ന സംസ്ഥാനത്തെ പരിസ്ഥിതി ലോലപ്രദേശം 9993.7 ചതുരശ്ര കിലോമീറ്ററായി കണക്കാക്കുന്നതിന് കേന്ദ്ര സർക്കാരിനോട് ആവശ്യപ്പെട്ടു. 10.03.2014-ൽ കേന്ദ്ര സർക്കാർ പുറപ്പെടുവിച്ച കരട് വിജ്ഞാപനത്തിൽ സംസ്ഥാനത്തെ 9993.7 ചതുരശ്ര കിലോമീറ്റർ പരിസ്ഥിതി ലോലപ്രദേശമായി കണക്കാക്കി. കരട് വിജ്ഞാപനം പുറപ്പെടുവിച്ചതിനുശേഷം ഈ 123 വില്ലേജുകളുടെ അതിർത്തി നിർണ്ണയിച്ചു നൽകാൻ കേന്ദ്ര വനം-പരിസ്ഥിതി മന്ത്രാലയം സംസ്ഥാന സർക്കാരിനോട് ആവശ്യപ്പെട്ടു. ഇതിനായി സർക്കാർ നിയോഗിച്ച പഞ്ചായത്തുതല സമിതി തയ്യാറാക്കിയ റിപ്പോർട്ട് പ്രകാരം സംസ്ഥാനത്താകെ 119 വില്ലേജുകളിലായി 9839.314 ചതുരശ്ര കിലോമീറ്റർ

പരിസ്ഥിതി ലോല പ്രദേശമായി നിജപ്പെടുത്തണമെന്ന് കേന്ദ്ര വനം-പരിസ്ഥിതി മന്ത്രാലയത്തോട് ആവശ്യപ്പെടുകയുണ്ടായി. മുകളിൽ പറഞ്ഞ 10.03.2014-ലെ കരട് വിജ്ഞാപനത്തിന്റെ കാലാവധി പൂർത്തിയായിട്ടും അന്തിമ വിജ്ഞാപനം പുറപ്പെടുവിക്കാത്തതിനാൽ 4.09.2015-ൽ പുതിയ കരട് വിജ്ഞാപനം കേന്ദ്ര സർക്കാർ പുറപ്പെടുവിച്ചു. ഈ കരട് വിജ്ഞാപനത്തിലും കേരളത്തിലെ പരിസ്ഥിതി ലോലപ്രദേശങ്ങളുടെ വിസ്തൃതി 123 വില്ലേജുകളിലായി 9993.7 ചതുരശ്ര കിലോമീറ്ററായി തന്നെയാണ് കാണിച്ചിട്ടുള്ളത്. പരിസ്ഥിതി ലോല പ്രദേശങ്ങളായി പ്രഖ്യാപിച്ചിട്ടുള്ള ഇടങ്ങളിൽ ജനവാസ കേന്ദ്രങ്ങളും ഉൾപ്പെടുന്നുണ്ടെന്ന പ്രശ്നം സജീവമായി ഉയർന്നു വന്നു. ജനജീവിതത്തെ പ്രതിസന്ധിയിലാക്കുന്നുവെന്ന പ്രശ്നവും സർക്കാരിന്റെ ശ്രദ്ധയിൽപ്പെട്ടു. പരിസ്ഥിതി ലോലപ്രദേശങ്ങളിൽ നിന്നും ജനവാസ കേന്ദ്രങ്ങളെ മാറ്റി നിർത്തിയോ, അതേസമയം പരിസ്ഥിതി ലോലപ്രദേശങ്ങളായി സംരക്ഷിക്കപ്പെടേണ്ട പ്രദേശങ്ങളെ സംരക്ഷിച്ചുകൊണ്ടുള്ള നിയമമാണ് ഉണ്ടാകേണ്ടത് എന്നുള്ള കാഴ്ചപ്പാടാണ് ഈ ഗവൺമെന്റിനുള്ളത്. കേന്ദ്രസർക്കാരിൽ ഇതിനായി സമ്മർദ്ദം ചെലുത്തും. ഇതിനുവേണ്ടി എല്ലാ

ബഹുമാനപ്പെട്ട അംഗങ്ങളുടെയും കൂട്ടായ പ്രവർത്തനവും പിന്തുണയും ഉണ്ടാകണമെന്നാണ് സർക്കാർ ആഗ്രഹിക്കുന്നത്. ബഹുമാനപ്പെട്ട രാജ എബ്രഹാം അവതരിപ്പിച്ച ശ്രദ്ധക്ഷണിക്കലിലെ ഉള്ളടക്കത്തോട് പരിപൂർണ്ണമായും യോജിക്കുന്നു.

ശ്രീ. രാജ എബ്രഹാം: സർ, പൂർണ്ണമായും യോജിച്ച സ്ഥിതിക്ക് പ്രത്യേകം ചോദ്യം ഉന്നയിക്കുന്നില്ല. എന്നിരുന്നാലും രണ്ടാം വട്ടം കേന്ദ്ര വനം-പരിസ്ഥിതി മന്ത്രാലയം തെളിവെടുക്കാൻ പോകുന്നുവെന്ന് മന്ത്രി പ്രഖ്യാപിച്ചിരിക്കുകയാണ്. അങ്ങനെയൊന്നെങ്കിൽ അതിനുവേണ്ട ഒരു തയ്യാറെടുപ്പു നടത്തുകയും 123 വില്ലേജുകളിലെ ജനവാസ കേന്ദ്രങ്ങളെ പൂർണ്ണമായും ഒഴിവാക്കാനുള്ള ഒരു നയം രൂപീകരിക്കണമെന്നുള്ളതാണ് എന്റെ നിർദ്ദേശം.

ശ്രീ. എ. കെ. ബാലൻ: ഇതുസംബന്ധിച്ച് മറുപടി പറഞ്ഞതാണ്. ഇതിന് പ്രത്യേകം മറുപടിയുടെ ആവശ്യമില്ല.

(2) റേഷൻ വിഹിതം വെട്ടിക്കുറച്ചത് സംബന്ധിച്ച്

ശ്രീ. അനൂപ് ജേക്കബ്: സർ, റേഷൻ കടകളിലൂടെ ലഭ്യമാകുന്ന

ഭക്ഷ്യധാന്യവിഹിതത്തിൽ വലിയൊരു കുറവുണ്ടായിട്ടുണ്ട്. ഇന്നലെ ബഹുമാനപ്പെട്ട പ്രതിപക്ഷനേതാവ് സബ്മിഷനിലൂടെ ഈ വിഷയം ഉന്നയിച്ചു. അതിനോടൊപ്പം മണ്ണെണ്ണയുടെ ലഭ്യതയും കുറഞ്ഞുവെന്നുള്ളത് രേഷൻ ഉപഭോക്താക്കൾക്ക് ഇരട്ടി പ്രഹരം ഉണ്ടാക്കിയിരിക്കുകയാണ്. ഇപ്പോൾ കാൽ ലിറ്റർ മണ്ണെണ്ണപോലും വിതരണം ചെയ്യാൻ കഴിയാത്ത സാഹചര്യം രേഷൻ കടകളിലൂടെ വരുന്നുവെന്നുള്ളതാണ് ഏറ്റവും ഒടുവിൽ ലഭ്യമാകുന്ന വിവരം. ഇത് മത്സ്യമേഖലയെപ്പോലും തെറ്റായരീതിയിൽ ബാധിക്കുമെന്നുള്ള വിഷയവും നിലനിൽക്കുന്നു. ഭക്ഷ്യഭദ്രതാ നിയമം നടപ്പിലാക്കുവാൻ കഴിഞ്ഞ ഗവൺമെന്റിന്റെ കാലത്ത് വിവിധ പദ്ധതികൾ രൂപീകരിച്ചിരുന്നു. അതൊന്നും ആവർത്തിക്കാൻ ഞാൻ ആഗ്രഹിക്കുന്നില്ല. എല്ലാ പഴുതുകളും അടച്ച് ഈ നിയമം നടപ്പിലാക്കുക എന്നുള്ളതാണ് കഴിഞ്ഞ ഗവൺമെന്റ് എടുത്തിരുന്ന ഒരു നിലപാട്. ഇപ്പോൾ വിവിധ സംസ്ഥാനങ്ങൾ ഇത് നടപ്പിലാക്കിയെന്നുപറയുമ്പോൾ, പലപ്പോഴും അത് കേന്ദ്രത്തിന്റെ വലിയ സമ്മർദ്ദം കൊണ്ടാണ്. ഇപ്പോൾ കേരളത്തെ സമ്മർദ്ദപ്പെടുത്തുന്ന അതേ നിലയിലുള്ള സമ്മർദ്ദം അവർ പയറ്റിയിരുന്നു. നിലവിലുണ്ടായിരുന്ന ബി.പി.എൽ കാർഡുകൾ നേരെ മുൻഗണനാ വിഭാഗങ്ങളാക്കി പരിവർത്തനപ്പെടുത്തി നിയമം നടപ്പിലാക്കുകയാണുണ്ടായത്. അത്തരത്തിലൊരു

കാര്യത്തെക്കുറിച്ച് 2014-ൽ യു.ഡി.എഫ് ഗവൺമെന്റ് ആലോചിച്ചിരുന്നു. പക്ഷേ ബി.പി.എൽ കാർഡിൽ അനർഹരുണ്ടെന്നുള്ളതുകൊണ്ട് ആ അനർഹരെ വീണ്ടും മുൻഗണനക്കാരാക്കിയാൽ ചെയ്തുകൊണ്ടിരുന്ന തെറ്റ് വീണ്ടും ആവർത്തിക്കുന്നതുപോലെയാകും. അതുകൊണ്ട് യഥാർത്ഥ ഗുണഭോക്താക്കളെ കണ്ടെത്തുക എന്ന നയത്തിലേക്ക് ഞങ്ങൾ നീങ്ങുകയും റേഷൻകാർഡ് പുതുക്കുന്നതിലേക്ക് പോകുകയും ചെയ്തു. സ്വാഭാവികമായും അത് വലിയൊരു പ്രോസസ് ആയിരുന്നു. അതിന് സമയം വേണമായിരുന്നു. പിന്നീട് ഞങ്ങളുതിന്റെ ലിസ്റ്റുകൾ ലഭ്യമാക്കി താലൂക്ക് തലത്തിൽ മുൻഗണനക്കാരെ കണ്ടെത്താനുള്ള തീരുമാനമെടുത്തു. എന്നാൽ താലൂക്ക് ലെവലിൽ മുൻഗണനക്കാരെ കണ്ടെത്തേണ്ട, സംസ്ഥാന തലത്തിൽ കണ്ടെത്തണമെന്ന ഒരു നയപരമായ മാറ്റം പുതിയ സർക്കാർ കൊണ്ടുവന്നു. ആധാർ സീഡിംഗും കൊണ്ടുവന്നു. സ്വാഭാവികമായും കൂടുതൽ സമയം അക്കാര്യത്തിലെടുത്തുവെന്നുള്ളതാണ്. അതാണ് ബഹുമാനപ്പെട്ട മന്ത്രി മാർച്ച് മാസത്തിലേ പുതിയ കാർഡ് കൊടുക്കാൻ കഴിയുകയുള്ളൂവെന്ന് പ്രഖ്യാപിച്ചത്. ആ കാലതാമസം കൃത്യമായ നിലയിൽ കേന്ദ്രത്തെ ധരിപ്പിച്ചിരുന്നുവെങ്കിൽ നമുക്ക് ലഭിക്കേണ്ട ഭക്ഷ്യധാന്യങ്ങളിൽ കുറവ് വരുമെന്ന് ഞാൻ കരുതുന്നില്ല. കേരളത്തിന്റെ പ്രത്യേകമായ സാഹചര്യങ്ങൾ കൃത്യതയോടെ കേന്ദ്രത്തെ ധരിപ്പിക്കുന്നതിൽ

ഉദ്യോഗസ്ഥ തലത്തിലാണോ ഗവൺമെന്റ് തലത്തിലാണോ വീഴ്ച പറ്റിയിട്ടുള്ളതെന്ന കാര്യം പരിശോധിക്കണം. നമ്മുടേത് സ്റ്റാറ്റ്യൂട്ടറി റേഷനിംഗ് സംവിധാനമുള്ള ഒരു സംസ്ഥാനമാണ്. ഇന്ത്യയിൽ ഏറ്റവും നല്ല റേഷനിംഗ് സംവിധാനമുള്ള സംസ്ഥാനങ്ങളിലൊന്നാണ് കേരളം. നമുക്ക് പൂർണ്ണമായ വിട്ടെടുപ്പുണ്ട്. അഡീഷണൽ അലോട്ട്മെന്റും നോർമൽ അലോട്ട്മെന്റും നൂറ് ശതമാനവും ഉപയോഗിക്കുന്ന സംസ്ഥാനങ്ങളിലൊന്നാണ് കേരളം. പല സ്റ്റോറുകളിലും അതില്ല. അത്തരത്തിലുള്ള സാഹചര്യങ്ങളൊക്കെ ചൂണ്ടിക്കാട്ടി കേന്ദ്ര ഗവൺമെന്റിനെ സമ്മർദ്ദപ്പെടുത്തി അത് കൊണ്ടുവരാനുള്ള നടപടി ഗവൺമെന്റ് സ്വീകരിക്കണം. കേന്ദ്ര സർക്കാർ അത്തരത്തിലുള്ള ഒരു സമീപനം സ്വീകരിച്ചത് തികച്ചും പ്രതിഷേധാർഹമാണ്. കേന്ദ്രനയത്തെ ശക്തമായിത്തന്നെ ഞങ്ങളും എതിർക്കുന്നു. ഇതിന്റെ പേരിൽ അരി കൊടുക്കാതിരിക്കാൻ സാഹചര്യമില്ല. അതുകൊണ്ട് എം.എസ്.പി. പ്രൈസിലെങ്കിലും അരിയെടുത്ത് സബ്സിഡൈസ്ഡ് ചെയ്ത് റേഷൻ കാർഡുടമകൾക്ക് കൊടുക്കുവാനുള്ള സമീപനം സംസ്ഥാന സർക്കാർ സ്വീകരിക്കണമെന്നുള്ളതാണ് എനിക്ക് സൂചിപ്പിക്കാനുള്ളത്. അതുപോലെ ബി.പി.എൽ. വിഭാഗങ്ങൾക്ക് സൗജന്യ അരിവിതരണം ചെയ്യുന്നുണ്ട്. കഴിഞ്ഞ യു.ഡി.എഫ് ഗവൺമെന്റ് ആരംഭിച്ച സൗജന്യ പദ്ധതി ഇത്തവണ ഭക്ഷ്യഭദ്രതാ

നിയമം നടപ്പിലാക്കുമ്പോഴും മുൻഗണനാ വിഭാഗക്കാർക്ക് അതേ നിലയിൽ സൗജന്യമായി തന്നെ അരി കൊടുക്കാനുള്ള നടപടി ഗവൺമെന്റ് സ്വീകരിക്കണം. അതോടൊപ്പംതന്നെ നമ്മുടെ ക്ലെയിമിനുള്ളത് 16¹/₄ ലക്ഷം മെട്രിക് ടൺ ഭക്ഷ്യധാന്യമാണ്. ഭക്ഷ്യഭദ്രതാ നിയമം അനുസരിച്ച് 14¹/₄ ലക്ഷം മെട്രിക് ടണ്ണാണ് ഉൾപ്പെടുത്തിയിരിക്കുന്നത്. അത് പൂർണ്ണമായി അംഗീകരിച്ചിട്ടില്ല. നമ്മുടെ ക്ലെയിം അവിടെ കിടക്കുന്നുണ്ടെന്നുള്ളത് ഗവൺമെന്റിനെ ഓർമ്മിപ്പിക്കാൻ ഞാൻ ആഗ്രഹിക്കുകയാണ്. അതോടൊപ്പം മണ്ണെണ്ണയുടെ ലഭ്യത കുറയുന്നു. കൂടാതെ മണ്ണെണ്ണയുടെ ചില്ലറവിൽപ്പനവില ഈ ഗവൺമെന്റ് വന്നതിനുശേഷം വർദ്ധിപ്പിച്ചുവെന്നുള്ളതാണ്. അത് തികച്ചും പ്രതിഷേധാർഹമാണ്. സംസ്ഥാനത്ത് ലഭിച്ചുകൊണ്ടിരുന്ന മണ്ണെണ്ണ വിഹിതം ഇപ്പോൾ ഗണ്യമായ നിലയിൽ കുറഞ്ഞുകൊണ്ടിരിക്കുകയാണ്. ഏറ്റവും ഒടുവിൽ മനസിലാക്കാൻ കഴിയുന്നത് 16,908 കിലോ ലിറ്ററായി മണ്ണെണ്ണയുടെ വിഹിതം കേന്ദ്രം കുറച്ചുവെന്നുള്ളതാണ്. ഇന്നലെ ശ്രീ. രാജു എബ്രഹാം ഇവിടെ സംസാരിച്ചപ്പോൾ പറഞ്ഞു, ഭക്ഷ്യഭദ്രതാ നിയമം വൈകുന്നുവെന്നുള്ളതുകൊണ്ട് റേഷൻ താറുമാറായ നിലയിലാണെന്ന്. മണ്ണെണ്ണയുമായി ഭക്ഷ്യഭദ്രതാ നിയമത്തിന് യാതൊരു ബന്ധവുമില്ല. എന്തുകൊണ്ട് കേന്ദ്രം മണ്ണെണ്ണയുടെ വിഹിതം ഇത്രമാത്രം കുറയ്ക്കുന്നു. 36 ശതമാനത്തിന്റെ

കുറവുവന്നു. അത് restore ചെയ്യാൻ എന്ത് നടപടി ഗവൺമെന്റ് സ്വീകരിച്ചുവെന്നുള്ളത് വ്യക്തമാക്കേണ്ടതായിട്ടുണ്ട്. അതുപോലെ, ഇന്ന് 18 രൂപയാണ് മണ്ണെണ്ണയുടെ ചില്ലറ വിലയെന്ന് ഞാൻ മനസ്സിലാക്കുന്നു. കേന്ദ്രം 25 പൈസ വർദ്ധിപ്പിക്കുന്ന സന്ദർഭത്തിൽ കേരളം പിന്നീടും വർദ്ധനവ് വരുത്തുകയാണ്. ഞാൻ ആദ്യമേ സൂചിപ്പിച്ചു, ഇതുമൂലം ഒരു ഇരട്ടപ്രഹരം റേഷൻകാർഡ് ഉടമകൾക്ക് വരുമെന്ന്. അത്തരത്തിൽ വില വർദ്ധിപ്പിക്കുന്ന ഒരു സാഹചര്യമുണ്ടായിരിക്കുന്നു. ആ വില വർദ്ധിപ്പിച്ചത് മാറ്റണം. വില ഏകീകരണമെന്ന നിലയിലാണ് അത് വന്നിരിക്കുന്നത്. എറണാകുളത്തും മധ്യകേരളത്തിലും വില കുറച്ച് മണ്ണെണ്ണ കൊടുക്കാൻ നമുക്ക് കഴിയും. ട്രാൻസ്പോർട്ടേഷൻ കോസ്റ്റ് കൂടുന്നതനുസരിച്ച് തെക്കോട്ടോ വടക്കോട്ടോ വർദ്ധിപ്പിക്കാം. എല്ലായിടത്തും ഒരേവില കൊണ്ടുവരുമ്പോൾ അത് ന്യായീകരിക്കാൻ കഴിയുന്ന ഒന്നല്ല. അക്കാര്യത്തിൽ ഗവൺമെന്റ് പുനരാലോചന നടത്തേണ്ടതായിട്ടുണ്ട്. കേരളത്തിന് കിട്ടിക്കൊണ്ടിരുന്ന വിഹിതം നിലനിർത്തുവാനുള്ള സാഹചര്യം ഉണ്ടാക്കണമെന്നുള്ളതാണ് ഈ ശ്രദ്ധക്ഷണിക്കലിലൂടെ ഗവൺമെന്റിനോട് അഭ്യർത്ഥിക്കാനുള്ളത്.

ഭക്ഷ്യവും സിവിൽ സപ്ലൈസും വകുപ്പുമന്ത്രി (ശ്രീ. പി. തിലോത്തമൻ): സർ,
2013-ലെ ഭക്ഷ്യഭദ്രതാ നിയമം കേരള സംസ്ഥാനത്ത് നടപ്പാക്കാത്തതിനാൽ
എ.പി.എൽ., ബി.പി.എൽ. വിഭാഗങ്ങൾക്ക് ലഭ്യമായിക്കൊണ്ടിരുന്ന അധിക
വിഹിതം നൽകേണ്ടതില്ലായെന്നും എ.പി.എൽ വിഭാഗത്തിനനുവദിക്കുന്ന അരിക്കും
ഗോതമ്പിനും 2016 നവംബർ മുതൽ താങ്ങുവില നിരക്ക്- എം.എസ്.പി.
ഡിറൈവ്ഡ് റേറ്റ് ഈടാക്കണമെന്നും തീരുമാനിച്ചുകൊണ്ടുള്ള 7.10.2016-ലെ
1/2/2015/ബി.പി.3 നമ്പരിലുള്ള കേന്ദ്ര സർക്കാർ ഉത്തരവ് ലഭ്യമായിട്ടുണ്ട്.
ഭക്ഷ്യഭദ്രതാ നിയമത്തിന്റെ ഭാഗമായുള്ള നടപടികൾ സമയബന്ധിതമായി
പൂർത്തിയാക്കാത്തതിനാലാണ് മേൽ നടപടി. കഴിഞ്ഞ സാമ്പത്തിക വർഷത്തിൽ
അനുവദിച്ച നോർമൽ വിഹിതം അതേ അളവിൽ തന്നെ കേന്ദ്രത്തിൽ നിന്നും
അനുവദിച്ചിട്ടുണ്ട്. എന്നാൽ മുൻവർഷങ്ങളിൽ അനുവദിച്ചിരുന്ന അധികവിഹിതം
2016 ഏപ്രിൽ മുതൽ ജൂൺ വരെയുള്ള മൂന്ന് മാസങ്ങളിലേയ്ക്കാണ്
അനുവദിച്ചുനൽകിയിട്ടുള്ളത്. ഭക്ഷ്യഭദ്രതാ നിയമം നടപ്പിൽ വരുത്തുന്നതിന്റെ
ഭാഗമായി മുൻഗണനാ വിഭാഗത്തെ കണ്ടെത്തുക, ഓൺലൈൻ അപോട്ട്മെന്റ്
നൽകുക, വാതിൽപ്പടി വിതരണം നടത്തുക, സംസ്ഥാന-ജില്ലാതല പരാതി

പരിഹാര ഓഫീസർമാരെ നിയമിക്കുക, സമ്പൂർണ്ണ കമ്പ്യൂട്ടർവൽക്കരണം നടത്തുക തുടങ്ങിയ പദ്ധതികൾ സമയബന്ധിതമായി പൂർത്തിയാക്കേണ്ടിയിരുന്നു. മുൻഗണനാ വിഭാഗങ്ങളെ കണ്ടെത്തുന്നതിന് റാങ്കിംഗ് താലൂക്ക് തലത്തിൽ നടത്തിയിരുന്നു. എങ്കിലും അതിലെ അപാകതകൾ കണക്കിലെടുത്ത് സംസ്ഥാനതല റാങ്കിംഗ് നടത്തുവാൻ ഈ സർക്കാർ അധികാരത്തിൽ വന്നതിനുശേഷം തീരുമാനിച്ചു. തുടർന്ന് പ്രാഥമിക പട്ടിക പ്രസിദ്ധീകരിച്ചു. അന്തിമ മുൻഗണന, മുൻഗണനേതര പട്ടിക പ്രസിദ്ധീകരിച്ചതിനുശേഷം റേഷൻകാർഡ് വിതരണം ചെയ്യുന്നതാണ്. ഭക്ഷ്യഭദ്രതാ നിയമം നിഷ്കർഷിക്കുന്നതുപ്രകാരം റേഷൻ സാധനങ്ങൾ ഓൺലൈനിലൂടെ അനുവദിക്കുന്ന പ്രവർത്തനത്തിന്റെ ഭാഗമായി എഫ്.സി.ഐ.യിൽ നിന്നും റേഷൻ സാധനങ്ങൾ വിട്ടെടുത്ത് എ.ആർ.ഡി.കൾ വഴി റേഷൻ കാർഡുടമകൾക്ക് വിതരണം ചെയ്യുന്നതുവരെയുള്ള വിവരങ്ങൾ വകുപ്പിന്റെ വെബ് സൈറ്റിലൂടെ പൊതുജനങ്ങൾക്ക് ലഭ്യമാക്കുന്നതിനുള്ള നടപടികൾ സ്വീകരിച്ചുവരുന്നു. കൂടാതെ നിയമത്തിൽ അനുശാസിച്ചിട്ടുള്ള സംസ്ഥാന ഭക്ഷ്യ കമ്മീഷനും ജില്ലാ പരാതി പരിഹാര ഓഫീസർമാരേയും നിയമിച്ചുകൊണ്ട് 13.10.2016-ലെ സർക്കാർ ഉത്തരവ് എം.എസ്.(നം.)16/2016/ഭക്ഷ്യപൊതുവിതരണ വകുപ്പുപ്രകാരം ഉത്തരവായിട്ടുണ്ട്. ഈ ഗവൺമെന്റ് അധികാരത്തിൽ വന്നതിനുശേഷം ഈ ആക്ട് നടപ്പിൽ

വരുത്തുന്നതിനുവേണ്ടി ഒട്ടേറെ കാര്യങ്ങൾ ചെയ്യുകയുണ്ടായി. ഇത്രയും കാര്യങ്ങൾ ചെയ്ത ഞങ്ങളെ കുറ്റപ്പെടുത്തരുത്. ഞങ്ങൾ നാലുമാസം കൊണ്ടാണ് ഇക്കാര്യങ്ങളൊക്കെ ചെയ്തത്. അങ്ങ് കഴിഞ്ഞ ഗവൺമെന്റിലെ ഭക്ഷ്യ പൊതുവിതരണ വകുപ്പുമന്ത്രിയായിരുന്നു. അങ്ങേയ്ക്ക് മൂന്നുവർഷം കിട്ടി. അങ്ങ് കാര്യമായിട്ടൊന്നും ചെയ്തില്ല. അതിന് ഞങ്ങൾ കുറ്റപ്പെടുത്തുകയല്ല. മറിച്ച് ഇങ്ങോട്ട് കുറ്റപ്പെടുത്തരുത്. ഈ ആക്ട് കേരളത്തിൽ നടപ്പിൽ വരുത്താത്തതിന്റെ പേരിൽ ഓണത്തിനുമുമ്പ് നമുക്ക് നൽകേണ്ടിയിരുന്ന അധിക അലോട്ട്മെന്റ് ആദ്യം നിർത്തിവെച്ചു. ആ പ്രയാസമാണ് നമ്മൾ അനുഭവിക്കുന്നത്. ഇത് നടപ്പാക്കാത്തതിന്റെ പേരിൽ എ.പി.എൽ. കാർഡുടമകൾക്ക് നൽകുന്ന ആനുകൂല്യങ്ങൾ എടുത്തുകളയും എന്നാണ് ഓണം കഴിഞ്ഞപ്പോൾ നമ്മളോട് പറഞ്ഞത്. എടുത്തുകളയാതിരിക്കണമെങ്കിൽ നവംബർ ഒന്നു മുതൽ ഈ ആക്ട് പ്രകാരമുള്ള അരി വിതരണം, ഭക്ഷ്യ ധാന്യ വിതരണം ഇവിടെ നടപ്പിൽ വരുത്തണമെന്നാണ്. അത് നടപ്പിൽ വരുത്തുന്നതിനുവേണ്ടിയുള്ള വളരെ സ്പീഡിയായിട്ടുള്ള പ്രവർത്തനങ്ങളുമായി മുമ്പോട്ട് പോകുകയാണ്. ഇന്നലെ അക്കാര്യങ്ങൾ സംബന്ധിച്ചെല്ലാം ഞാൻ

വിശദമായി സഭയിൽ പറഞ്ഞതാണ്. അക്കാദമിക്സ് പഠിപ്പിക്കാൻ താങ്കൾ ഞങ്ങളെ കുറ്റപ്പെടുത്തുകയല്ല വേണ്ടത്. കഴിഞ്ഞ മൂന്നുവർഷക്കാലം ലഭിച്ചിട്ടും എന്തുകൊണ്ടാണ് എനിക്ക് ഇക്കാര്യം ചെയ്യാൻ കഴിയാതെ വന്നത് എന്ന് അങ്ങയുടെ മനഃസാക്ഷിയോടുതന്നെ ചോദിച്ചാൽ മതിയാകും. അതുകൊണ്ട് ഞാൻ കൂടുതലായി അതിനെക്കുറിച്ചൊന്നും പറയുന്നില്ല. ഈ നിർദ്ദേശം കേന്ദ്രഗവൺമെന്റിൽ നിന്നും വന്നയുടനെ തന്നെ കേന്ദ്രമന്ത്രിയെ നേരിട്ട് പോയിക്കണ്ടു നിവേദനം സമർപ്പിച്ചു. കേരളത്തിൽ നടപ്പിൽ വരുത്തുന്ന എല്ലാ അക്കാദമിക്സ് കൗൺസിലുകളും കുറിച്ച് അദ്ദേഹത്തോട് വിശദീകരിച്ചു. എന്നുമാത്രമല്ല, ശ്രീ. എ.കെ. ആന്റണി, ശ്രീ. കെ. സി. വേണുഗോപാൽ, ശ്രീ. കെ. വി. തോമസ് ഉൾപ്പെടെ മുഴുവൻ എം.പി.-മാർക്കും നിവേദനം കൊടുത്തു. ഇവിടത്തെ പൊളിറ്റിക്കൽ ലീഡേഴ്സിനെ കാണാൻ ശ്രമിച്ചു. ശ്രീ. കുമാരൻ രാജശേഖരൻ, ശ്രീ. ഒ. രാജഗോപാൽ എന്നിവരുൾപ്പെടെയുള്ളവരെ നേരിട്ട് കണ്ട് സംസാരിച്ചു. അങ്ങനെ മുഴുവൻ പേരുടെയും പിന്തുണയോടുകൂടി നമുക്ക് അർഹതപ്പെട്ട ധാന്യവിഹിതം കേന്ദ്രഗവൺമെന്റിൽ നിന്നും വാങ്ങിയെടുക്കാനുള്ള പരിശ്രമങ്ങളാണ് ഞങ്ങൾ നടത്തിക്കൊണ്ടിരിക്കുന്നത്. അതിന്

താങ്കളടക്കമുള്ളവരുടെ പിന്തുണ ഉണ്ടാകേണ്ടതാണ് എന്നാണ് എനിക്ക് പറയാനുള്ളത്.

ഈ സാമ്പത്തിക വർഷത്തിൽ അനുവദിക്കപ്പെട്ടിട്ടുള്ള പി.ഡി.എസ്.

മണ്ണണ്ണയുടെ അളവിൽ ഗണ്യമായ കുറവ് വന്നിട്ടുണ്ട്. 2016-17 ആദ്യപാദത്തിൽ

27960 കിലോലിറ്ററും രണ്ടാം പാദത്തിൽ 26568 കിലോലിറ്ററും ഒക്ടോബർ മുതൽ

ഡിസംബർ വരെയുള്ള മൂന്നാം പാദത്തിൽ 16908 കിലോലിറ്ററുമാണ്

കേന്ദ്രഗവൺമെന്റിൽ നിന്നും ലഭ്യമായിട്ടുള്ളത്. പി.ഡി.എസ്. മണ്ണണ്ണ, വിളക്ക്

കത്തിക്കുന്നതിനും പാചകാവശ്യത്തിനും മാത്രമേ ഉപയോഗിക്കാവൂ എന്ന

കർശനമായ കേന്ദ്ര നിർദ്ദേശം നിലവിലുണ്ട്. കൂടാതെ എൽ.പി.ജി. കണക്ഷനുകളും

വൈദ്യുതീകരിച്ച വീടുകളുടെ എണ്ണവും വർദ്ധിച്ചുവരുന്ന സാഹചര്യത്തിൽ ഒരേ

ആവശ്യത്തിന് രണ്ടുതരത്തിലുള്ള സബ്സിഡി നടപ്പാക്കാൻ കഴിയില്ല എന്നാണ്

കേന്ദ്രഗവൺമെന്റിന്റെ അഭിപ്രായം. എൽ.പി.ജി. കണക്ഷനുകളുടെ കാര്യത്തിലും

വൈദ്യുതീകരിച്ച വീടുകളുടെ എണ്ണത്തിലും കേരളത്തിൽ മറ്റ് സംസ്ഥാനങ്ങളെക്കാളും

ദേശീയ ശരാശരിയേക്കാളും ഉയർന്ന ശരാശരിയാണുള്ളത്. ഇതുകൂടാതെ

മത്സ്യബന്ധന ആവശ്യം പരിഗണിച്ച് കേന്ദ്രസർക്കാർ ക്വാട്ടയിൽ നിന്ന് 2525 കിലോലിറ്റർ മണ്ണെണ്ണ വിഹിതം മത്സ്യബന്ധന മേഖലയ്ക്ക് നൽകിവരുന്നു. നാഷണൽ കൗൺസിൽ ഓഫ് അപ്ലൈഡ് ഇക്കനോമിക് റിസർച്ചിന്റെ സർവ്വേ പ്രകാരം കേരളത്തിൽ ലഭ്യമായ മണ്ണെണ്ണയുടെ 19.2 ശതമാനം ഇത്തരത്തിൽ വകമാറ്റി നൽകുന്നുവെന്നും ആ ഇനത്തിൽ ഏകദേശം 111 കോടി രൂപ പ്രതിവർഷം അധികമായി ചെലവാകുന്നുവെന്നും കേന്ദ്ര സർക്കാർ അറിയിച്ചിട്ടുണ്ട്. മത്സ്യബന്ധന മേഖലയ്ക്ക് മണ്ണെണ്ണ ഇനിയും വകമാറ്റി നൽകിയാൽ വീണ്ടും മണ്ണെണ്ണയുടെ പ്രതിമാസ ലഭ്യതയിൽ കുറവ് വരാൻ സാധ്യതയുണ്ട്. ആയതിനാൽ പി.ഡി.എസ്. മണ്ണെണ്ണയുടെ വിതരണത്തിൽ മത്സ്യബന്ധന മേഖലയുമായി ബന്ധപ്പെട്ട വിഷയം ബഹുമാനപ്പെട്ട മുഖ്യമന്ത്രിയുടെ സാന്നിധ്യത്തിൽ ഫിഷറീസ് വകുപ്പുമന്ത്രിയുമായി ചർച്ച ചെയ്യാൻ തീരുമാനിച്ചിട്ടുണ്ട്. കേരളത്തിന്റെ പ്രത്യേക സാഹചര്യം കണക്കിലെടുത്ത് കഴിഞ്ഞ സാമ്പത്തിക വർഷത്തിൽ ലഭ്യമായ അളവിൽ മണ്ണെണ്ണ അനുവദിക്കണമെന്ന് ആവശ്യപ്പെട്ടുകൊണ്ട് കേന്ദ്രസർക്കാരിന് കത്ത് അയയ്ക്കുന്നുമുണ്ട്.

ശ്രീ. അനൂപ് ജേക്കബ്: സർ, ഇവിടെ ഈ ഗവൺമെന്റ് എടുക്കുന്ന

നടപടികളെ ചെറുതായി കാണുകയോ അത്തരത്തിലുള്ള സാഹചര്യങ്ങൾ....

മി. സ്ലീക്കർ: അങ്ങ് ഒറ്റ ചോദ്യം ചോദിക്കൂ.

ശ്രീ. അനൂപ് ജേക്കബ്: സർ, ചോദ്യമാണ്. അദ്ദേഹം പറഞ്ഞതുകൊണ്ട്

അത് വ്യക്തമാക്കേണ്ടതുണ്ട്. കേരളത്തിന്റെ ഭക്ഷ്യധാന്യങ്ങൾ നേടിയെടുക്കുന്ന കാര്യത്തിൽ ഒറ്റക്കെട്ടായിട്ടുള്ള സമീപനമുണ്ടാകണം. യാതൊരു തർക്കവും അക്കാര്യത്തിലില്ല. അതിന് ഐക്യകണ്ഠ്യന നിയമസഭ പ്രമേയവും പാസ്സാക്കിയതാണ്. ഞങ്ങളുടെ പൂർണ്ണമായ പിന്തുണയുമുണ്ട്. ഞങ്ങളുടെ ഗവൺമെന്റിന്റെ സമയത്ത് അന്നുണ്ടായിരുന്ന ബി.പി.എൽ. കാർഡുകൾ മുൻഗണനാ കാർഡുകളാക്കി മാറ്റി ഇത് നടത്തണമായിരുന്നുവെങ്കിൽ അങ്ങനെ ചെയ്യാമായിരുന്നു. ഞാൻ അതുകൊണ്ടാണ് ആദ്യമേ പറഞ്ഞത് പഴുതുകൾ അടച്ച് നിയമം നടപ്പിലാക്കുക എന്ന ഒരു സമീപനമായിരുന്നു യു.ഡി.എഫ്. ഗവൺമെന്റ് എടുത്തിട്ടുള്ളത്. ഈ നിയമം നടപ്പിലാക്കുവാൻ ഞങ്ങൾ എന്തൊക്കെ ചെയ്തു എന്നത് ഞാൻ തന്നെ ഇത്തവണ ചോദ്യങ്ങളായി ചോദിച്ചു. അദ്ദേഹം തന്നെ എനിക്ക് മറുപടി നൽകിയിട്ടുണ്ട്. ഞങ്ങൾ അതിനകത്ത് പരാതിപരിഹാര കമ്മീഷൻ

രൂപീകരിച്ചത്....അങ്ങനെ ഒട്ടനവധി കാര്യങ്ങൾ ചെയ്തത്....

മി.സ്പീക്കർ: മന്ത്രിയുടെ വിശദീകരണത്തിന്റെ അടിസ്ഥാനത്തിൽ അങ്ങ് ഒരു ചോദ്യം ചോദിക്കുകയാണ് വേണ്ടത്.

ശ്രീ. അനൂപ് ജേക്കബ്: സർ, ഞാനൊന്നു പറഞ്ഞാട്ടെ. ഇക്കാര്യത്തിൽ ഒരു വ്യക്തത ഉണ്ടാകണം. അതുകൊണ്ടാണ് ഇത് പറയുന്നത്. അത്തരത്തിലുള്ള കാര്യങ്ങൾ കഴിഞ്ഞ ഗവൺമെന്റിന്റെ സമയത്ത് നടപ്പിലാക്കി മുമ്പോട്ട് പോയിരുന്നു. നിയമം നടപ്പിലാക്കുമ്പോൾ അപാകതകൾ ഉണ്ടാകരുത് എന്നുള്ളതാണ്. ഒരു താൽക്കാലിക അടിസ്ഥാനത്തിൽ നിയമം നടപ്പാക്കണം എന്നായിരുന്നുവെങ്കിൽ ഇതിനുമുമ്പേ ഇത് നടപ്പിലാക്കാൻ കഴിയുമായിരുന്നു. ഇതെല്ലാം കൃത്യതയോടുകൂടി കൊണ്ടുവരാൻവേണ്ടിയുള്ള ഒരു സമയമാണ് ഞങ്ങൾ എടുത്തത്. എന്തായാലും പുതിയ ഗവൺമെന്റ് ഇത് ചില മാറ്റങ്ങളിലൂടെ കൊണ്ടുവരുന്നു എന്നുള്ളതാണ് മനസ്സിലാക്കാൻ സാധിച്ചത്. എന്തായാലും നടക്കട്ടെ. നിയമം കൃത്യമായ നിലയിൽ നടപ്പിലാക്കുക. അതിന് എല്ലാ അർത്ഥത്തിലുള്ള പിന്തുണയും ഭക്ഷ്യധാന്യങ്ങൾ നേടിയെടുക്കാനുള്ള സഹകരണവും ഞങ്ങളുടെ ഭാഗത്തുനിന്നുണ്ടാകും. മണ്ണെണ്ണ

വിഹിതം കുറഞ്ഞത് അത് വകമാറ്റി ചെലവഴിച്ചതിനാലാണെന്ന് കേന്ദ്രഗവൺമെന്റ് പറഞ്ഞുവെന്നാണ് ബഹുമാനപ്പെട്ട മന്ത്രി സൂചിപ്പിച്ചത്. മണ്ണെണ്ണ മത്സ്യമേഖലയ്ക്ക് കൊടുക്കുന്നത് 1980 മുതലുള്ള ഒരു കീഴ്വഴക്കമാണ്. അക്കാര്യം മാറിമാറി വന്ന കേന്ദ്ര സർക്കാരുകളെ കേരളം അറിയിച്ചിട്ടുള്ളതുമാണ്. അതുകൊണ്ട് അതിന്റെ പേരിൽ മണ്ണെണ്ണ വിഹിതം കുറയ്ക്കുക എന്നുള്ളതിൽ യാതൊരു യുക്തിയുമില്ല. അക്കാര്യം നേടിയെടുക്കാൻ നമുക്ക് സാധിക്കണം. മണ്ണെണ്ണയുടെ വിഹിതം വീണ്ടും കുറച്ചുകൊണ്ടുവരുന്നതാണ് ബഹുമാനപ്പെട്ട മന്ത്രി ഇവിടെ സൂചിപ്പിക്കുകയും അത് ഇനിയും ആവർത്തിക്കും എന്നുള്ളത് അദ്ദേഹത്തിന്റെ വാക്കുകളിൽ ഉള്ളതുകൊണ്ടും തന്നെ..... നോൺ പി.ഡി.എസ്. മണ്ണെണ്ണയുടെ കാര്യം നമുക്ക് എടുക്കാം. പി.ഡി.എസ്. മണ്ണെണ്ണ പൂർണ്ണമായും റേഷൻ കാർഡുടമകൾക്ക് കൊടുത്ത് നോൺ പി.ഡി.എസ്. മണ്ണെണ്ണ മത്സ്യബന്ധന മേഖലയ്ക്ക് കൊടുക്കുവാനുള്ള നടപടി ഗവൺമെന്റ് സ്വീകരിക്കുമോ എന്നുള്ളതാണ് എന്റെ ചോദ്യം.

ശ്രീ. പി. തിലോത്തമൻ: സർ, നോൺ പി.ഡി.എസ്. മണ്ണെണ്ണ മത്സ്യബന്ധന

മേഖലയ്ക്ക് കൊടുക്കുന്ന കാര്യത്തെ സംബന്ധിച്ച് ഗവൺമെന്റ് ആലോചിക്കേണ്ട

വിഷയമാണ്. പി.ഡി.എസ്. സിസ്റ്റത്തിലൂടെ വരുന്ന മണ്ണെണ്ണയുടെ വിനിയോഗത്തെ സംബന്ധിച്ചാണ് ഇവിടെ അദ്ദേഹം ഉന്നയിക്കപ്പെട്ടത്. അതിന്റെ കാര്യമാണ് ഞാൻ പറഞ്ഞത്. ഈ വർഷാരംഭം മുതലുള്ള കാര്യങ്ങൾ നോക്കുകയാണെങ്കിൽ അതിന്റെ ആദ്യത്തെ രണ്ടുപാദത്തിൽ 5 ശതമാനം വീതം കുറച്ചു. ഇപ്പോൾ 19.2 ശതമാനം കുറച്ചു. വളരെ വലിയ വെട്ടിക്കുറയ്ക്കലാണ് ഉണ്ടായിക്കൊണ്ടിരിക്കുന്നത്. 9660 കിലോലിറ്റർ മണ്ണെണ്ണയാണ് ഇപ്പോൾ വെട്ടിക്കുറച്ചത്. അതിന്റേതായ പ്രയാസമുണ്ട്. ആ സാഹചര്യങ്ങളെല്ലാം വെച്ചുകൊണ്ട് കേരളത്തിൽ പ്രത്യേകമായ ഒരു കാര്യമാണ് നമ്മൾ ചെയ്യുന്നത്. നമ്മുടെ മത്സ്യബന്ധന മേഖലയ്ക്ക് ഇതിലൊരു ഭാഗം മണ്ണെണ്ണ പങ്കുവെച്ചുകൊടുക്കുക എന്നുള്ളതാണ്. ആ പ്രശ്നം എങ്ങനെ നമുക്ക് നടപ്പിൽ വരുത്താൻ കഴിയുമെന്നതിനെക്കുറിച്ചെല്ലാം വിശദമായി മുഖ്യമന്ത്രിയുടെ സാന്നിധ്യത്തിൽ ചർച്ചയ്ക്ക് വെച്ചിരിക്കുകയാണ്. അതിന്റെയടിസ്ഥാനത്തിൽ തീരുമാനമെടുത്ത് നടപ്പിലാക്കും.